



## ಏಳಡಿ ಎತ್ತರದ ತುಳಸಿ ಗಿಡ

**ಸಾ**ಮಾನ್ಯವಾಗಿ ತುಳಸಿ ಗಿಡವನ್ನು ಮನೆಯ ಮುಂದಿನ ಬೃಂದಾವನದಲ್ಲಿ ಅಥವಾ ಹಿತ್ತಲಿನಲ್ಲಿ ಅಥವಾ ಕುಂಡಗಳಲ್ಲಿ ಬೆಳೆಸುವುದುಂಟು. ಹೀಗೆ ಬೆಳೆದ ತುಳಸಿಯು ಸುಮಾರು 3 - 4 ಅಡಿಗಳಷ್ಟು ಎತ್ತರಕ್ಕೆ ಬೆಳೆದು ನಂತರ ಒಣಗಿ ಹೋಗುತ್ತದೆ. ಆದರೆ ಮೈಸೂರಿನ ಶಾಂತಲಾ ಟಾಕೀಸಿನ ಪಕ್ಕದಲ್ಲಿ ಕೆ.ಆರ್. ಮೊಹಲ್ಲಾ ನಿವಾಸಿಯಾಗಿರುವ ಕಲ್ಕೆರೆ ನಾಗರಾಜ್ ಎಂಬುವವರ ಮನೆಯಲ್ಲಿ ಹೂ ಕುಂಡದಲ್ಲಿ ತುಳಸಿ ಗಿಡವೊಂದು ಏಳು ಅಡಿಗಳಿಗೂ ಮೀರಿ ಬೆಳೆದು ನಿಂತಿದೆ. ಇಷ್ಟಾದರೂ ಆ ಗಿಡ ಇನ್ನೂ ಬಾಡಿಲ್ಲ. ಪ್ರತಿ ವರ್ಷ ತುಳಸಿ ಹಬ್ಬದಲ್ಲಂತೂ ಇಲ್ಲಿ ವಿಶೇಷ ಪೂಜೆ. ಏಳು ಅಡಿಗೂ ಮೀರಿ ಬೆಳೆದು ನಿಂತಿರುವ ಈ ತುಳಸಿ ಹಲವಾರು ಜನರನ್ನು ಆಕರ್ಷಿಸುತ್ತಿದೆ.

-ವಿಜಯ್ ಹೆಮ್ಮಿಗೆ, ಮೈಸೂರು

## ಮೂಲೆ ಸೇರದ ಗಡಿಯಾರ

**ಈ** ಗಡಿಯಾರ ಅರವತ್ತು ವರ್ಷ ಹಳೆಯದು. ಜಪಾನ್ ದೇಶದಲ್ಲಿ ತಯಾರಾಗಿದ್ದು, ಕಂಪೆನಿ ಹೆಸರು 'ರೆಗ್ಯುಲೇಟರ್ ಸೈಕೋಶ.' ಈಗಲೂ ಸಹ ನಡೆಯುತ್ತಿದೆ. ಮಂಕರಗೋಡು ಸದಾಶಿವ ಅವರ ಮನೆಯಲ್ಲಿ ಈ ಗಡಿಯಾರವಿದೆ. ಪಾಲಿಶ್ ಮಾಡಿಸಿ ಹೊಸದರಂತೆ ಕಾಪಿಟ್ಟುಕೊಂಡಿದ್ದಾರೆ. ವಾರವಾರವೂ ಕೀ ಕೊಟ್ಟರೆ ನಡೆಯುತ್ತದೆ.

- ಮಾಧವಿಲತಾ ಚಿಪ್ಪಳಕಟ್ಟೆ, ಶಿವಮೊಗ್ಗ



## ಮಿನಿ ಫರ್ನಿಚರ್



**ಹಾ**ಸನದ ಕೆ. ಪಿ. ಸತ್ಯನಾರಾಯಣ ಅವರ ಮನೆಯ ಶೋಕೇಸಿನಲ್ಲಿ ಕಂಡ ಮರದ ಪುಟಾಣಿ

ಪೀಠೋಪಕರಣಗಳು. ಮೂವತ್ತು ವರ್ಷದ ಹಿಂದೆ ಮೈಸೂರು ದಸರಾ ಉತ್ಸವದಲ್ಲಿ ತಂದದ್ದು. ಅದರಲ್ಲಿ ಒಂದು ಪುಟ್ಟ ಮನೆ, ರೀಡಿಂಗ್ ಟೇಬಲ್, ಅದಕ್ಕೊಂದು ಖುರ್ಚಿ, ಮತ್ತೆ ಎರಡು ಪ್ರತ್ಯೇಕ ಕುರ್ಚಿಗಳು, ಡ್ರೆಸ್ಸಿಂಗ್ ಟೇಬಲ್‌ಗೆ ಅಳವಡಿಸಿದ ಪುಟ್ಟ ಕನ್ನಡಿ, ಡೈನಿಂಗ್ ಟೇಬಲ್ ಮತ್ತು ನಾಲ್ಕು ಖುರ್ಚಿಗಳ ಸೆಟ್ ಎಲ್ಲವೂ ಚಂದ. ಕರಕುಶಲ ಕರ್ಮಿಯ ಕೈಚಳಕದಿಂದ ತುಂಬಾ ಆಕರ್ಷಕವಾಗಿ ರಚಿತವಾಗಿರುವ ಇವುಗಳ ಗಾತ್ರ ಮಾತ್ರ ಒಂದು ಬೆಂಕಿ ಪೊಟ್ಟಣದಷ್ಟೆ. ಆಗ ಅದಕ್ಕೆ ಇಪ್ಪತ್ತು ರೂಪಾಯಿ ಕೊಟ್ಟು ತಂದಿದ್ದರಂತೆ. ಅದು ಇಂದಿಗೂ ಹೊಸತನವನ್ನು ಕಾಪಾಡಿಕೊಂಡು ಶೋಕೇಸಿನ ಪ್ರಮುಖ ಆಕರ್ಷಣೆಯಾಗಿದೆ.

-ಸ್ಮಿತಾ ಎಸ್.ಎಮ್., ಶಿವಮೊಗ್ಗ